

PART I



കേരള സർക്കാർ

സംഗ്രഹം

വ്യവസായ തർക്ക നിയമം 1947—ആലപ്പുഴ ജില്ലയിലെ ഡി. സി. മിൽസ് പ്രൈവറ്റ് ലിമിറ്റഡ് എന്ന സ്ഥാപനത്തിന്റെ കലവൂർ യൂണിറ്റിലെ നൂറ്റിനൂറുപത്തിയൊന്ന് തൊഴിലാളികളെ റിട്രെയ്ൻ ചെയ്യുന്നതിന് അനുമതി—ഉത്തരവ് പുറപ്പെടുവിക്കുന്നു

തൊഴിലും നൈപുണ്യവും (എ) വകുപ്പ്

സ. ഉ. (സാധാ.) നമ്പർ 108/2016/തൊഴിൽ. തീയതി, തിരുവനന്തപുരം, 2016 ജനുവരി 28.

പരാമർശം:—(1) സ. ഉ. (സാധാ.) നമ്പർ 1124/2015/തൊഴിൽ തീയതി 12-8-2015.

(2) ഡി. സി. മിൽസ് പ്രൈവറ്റ് ലിമിറ്റഡ് മാനേജിംഗ് ഡയറക്ടർ 7-12-2015-ൽ സമർപ്പിച്ച അപേക്ഷ.

(3) ലേബർ കമ്മീഷണറുടെ 7-1-2016-ലെ ഐ(1)7305/2015-ാം നമ്പർ കത്ത്.

ഉത്തരവ്

ആലപ്പുഴ ജില്ലയിലെ ഡി. സി. മിൽസ് പ്രൈവറ്റ് ലിമിറ്റഡ് എന്ന സ്ഥാപനത്തിന്റെ കലവൂർ യൂണിറ്റിലെ നൂറ്റിനൂറുപത്തിയൊന്ന് തൊഴിലാളികളെ റിട്രെയ്ൻ ചെയ്യുന്നതിന് അനുവാദം നൽകണമെന്ന് അഭ്യർത്ഥിച്ചുകൊണ്ട് 1947-ലെ വ്യവസായ തർക്ക നിയമത്തിലെ വകുപ്പ് 25 (എൻ) പ്രകാരം അപേക്ഷ പരാമർശം ഒന്ന് പ്രകാരം സർക്കാരിന് സമർപ്പിച്ചിരുന്നു.

സർക്കാർ പ്രസ്തുത വിഷയം പരിശോധിച്ച് റിപ്പോർട്ട് ലഭ്യമാക്കുവാൻ ലേബർ കമ്മീഷണറെ ചുമതലപ്പെടുത്തിയിരുന്നു. പരാമർശം രണ്ട് പ്രകാരമുള്ള ലേബർ കമ്മീഷണറുടെ റിപ്പോർട്ടിൽ ആലപ്പുഴ കലവൂർ യൂണിറ്റിലെ നൂറ്റിനൂറുപത്തിയൊന്ന് തൊഴിലാളികളെ റിട്രെയ്ൻ ചെയ്യുന്നതിനുള്ള അപേക്ഷ പരിഗണിക്കാമെന്ന് ശുപാർശ ചെയ്തിട്ടുണ്ട്.

സർക്കാർ ഇക്കാര്യം വിശദമായി പരിശോധിക്കുകയുണ്ടായി. മാനേജ്മെന്റും തൊഴിലാളികളുമായി ചെയ്ത ഉഭയകക്ഷികരാറിലെ നിയമപരമല്ലാത്ത വ്യവസ്ഥകൾ ഒഴിവാക്കിയും കോമ്പൻസേഷൻ നൽകുന്നതിലെ ന്യൂനതകൾ പരിഹരിച്ചും ആലപ്പുഴ ജില്ലയിലെ ഡി. സി. മിൽസ് പ്രൈവറ്റ് ലിമിറ്റഡ് എന്ന സ്ഥാപനത്തിന്റെ കലവൂർ യൂണിറ്റിലെ തൊഴിലാളികൾക്ക് നിയമപരമായി ലഭിക്കേണ്ട റിട്രൈമെന്റ് കോമ്പൻസേഷനും ഗ്രാറ്റുവിറ്റിയുമടക്കമുള്ള എല്ലാ ആനുകൂല്യങ്ങളും ലഭ്യമാക്കണമെന്നുമുള്ള വ്യവസ്ഥകളോടുകൂടി 1947-ലെ വ്യവസായ തർക്ക നിയമത്തിലെ വകുപ്പ് 25 (എൻ) (4) പ്രകാരം പ്രസ്തുത സ്ഥാപനത്തിലെ നൂറ്റിഇരുപത്തിയൊന്ന് തൊഴിലാളികളെ റിട്രൈ ചെയ്യുന്നതിന് അനുവാദം നൽകി ഉത്തരവ് പുറപ്പെടുവിക്കുന്നു.

ഗവർണ്ണറുടെ ഉത്തരവിൻപ്രകാരം,

പി. ഹരികുമാർ,
അഡീഷണൽ സെക്രട്ടറി.

ലേബർ കമ്മീഷണർ, തിരുവനന്തപുരം.

മാനേജിംഗ് ഡയറക്ടർ, ഡി. സി. മിൽസ്,
ഡി. സി. മിൽസ് പ്രൈവറ്റ് ലിമിറ്റഡ്, കലവൂർ പി. ഒ.,
ആലപ്പുഴ-688 522.

ജില്ലാ ലേബർ ഓഫീസർ, ആലപ്പുഴ.

റീജിയണൽ ജോയിന്റ് ലേബർ കമ്മീഷണർ, കൊല്ലം.

ഫയൽ/കരുതൽ ഫയൽ.